

Религија што ја одобрува Бог (Дел 1)

Се темели на 15. поглавје од книгата *Што навистина учи Библијата?*, достапна на jw.org/mk.

ЦЕЛ: Преиспитај ги своите верувања и размисли на што ги темелиш. Провери што вели Библијата и дознај како би можел да им ги објасниш своите верувања на другите.



ДАЛИ БОГ ГИ ОДОБРУВА СИТЕ РЕЛИГИИ?



ПРЕИСПИТАЈ ГИ СВОИТЕ ВЕРУВАЊА

Што мислиш, зошто некои луѓе би рекле „да“?

А зошто некои би рекле „не“?

Што би рекол *ти*?

Зошто мислиш така?

Мора да му служиме на Бог на начин што тој го одобрува.

(Види го 15. поглавје од книгата *Што учи Библијата*, пасуси 1-4.)

Прочитај Матеј 7:21-23.

Според она што го кажал Исус, зошто не е доволно само да *речеме* дека веруваме во него или во неговиот Татко?

Прочитај Матеј 7:13, 14.

Зошто не е чудно тоа што повеќето луѓе не ја нашле вистинската религија?



Ако знаеме како точно изгледаат вистинските пари, полесно ќе можеме да препознаеме кои пари се фалсификувани. Слично на тоа, ако знаеме како точно треба да изгледа вистинската религија, полесно ќе можеме да препознаеме кои религии се лажни

Дали некој е дел од вистинската религија се гледа од неговите верувања и постапки.

(Види го 15. поглавје од книгата *Што учи Библијата*, пасуси 5-14.)

Прочитај Псалм 83:18, Матеј 20:28 и 2. Тимотеј 3:16, 17.

Какво е верувањето на вистинските христијани за Бог, Исус и за Библијата?

Прочитај Матеј 24:14, Марко 12:17 и Јован 13:35.

Како оние што се дел од вистинската религија го покажуваат тоа со својот начин на живот?

Што те уверува *тебе* дека токму Јеховините сведоци се вистинските христијани?



ОБЈАСНИ ГИ СВОИТЕ ВЕРУВАЊА

АКО НЕКОЈ РЕЧЕ...

Во сите религии има по нешто добро.

БИ МОЖЕЛ ДА ОДГОВОРИШ...

Точно е дека во секоја религија има и добри луѓе. Но, јас мислам дека Бог одобрува само една религија бидејќи...

Кој стих би можел да му го прочиташ?

Имајќи го на ум неговото гледиште, како би можел со овој стих да му помогнеш да дојде до исправен заклучок?

АКО НЕКОЈ РЕЧЕ...

Во мојата религија има толку многу луѓе, и тоа од цел свет. Што, сите се во грешна?

БИ МОЖЕЛ ДА ОДГОВОРИШ...

И други мислат како тебе. Но, јас мислам дека...

Кој стих би можел да му го прочиташ?

Имајќи го на ум неговото гледиште, како би можел со овој стих да му помогнеш да дојде до исправен заклучок?
